

**Partijiet fil-kawża prinċipali**

Rikorrent: Norbert Häring

Konvenut: Hessischer Rundfunk

**Domandi preliminari**

- 1) Il-kompetenza esklużiva li tgawdi minnha l-Unjoni skont l-Artikolu 2(1) TFUE flimkien mal-Artikolu 3(1)(ċ) TFUE, fil-qasam tal-politika monetarja għall-Istati Membri li l-valuta tagħhom hija l-euro, tipprekludi l-adozzjoni minn wieħed minn dawn l-Istati Membri ta' att leġiżlattiv li jimponi obbligu fuq entitajiet pubbliċi ta' dan l-Istat Membru li jaċċettaw karti tal-flus iddenominati feuro bhala parti mill-implimentazzjoni ta' obbligi ta' hlas imposti mill-awtoritajiet pubbliċi?
- 2) L-istatus ta' karti tal-flus iddenominati feuro bhala valuta legali skont it-tielet sentenza tal-Artikolu 128(1) TFUE, it-tielet sentenza tal-Artikolu 16(1) tal-Protokoll (Nru 4) dwar l-Istatuti tas-Sistema Ewropea ta' Banek Ċentrali u tal-Bank Ċentrali Ewropew, u t-tieni sentenza tar-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni ta' l-euro <sup>(1)</sup>, jipprekludi awtoritajiet pubbliċi ta' Stat Membru milli jirrifjutaw li jeżegwixxu, fir-rigward ta' tali karti tal-flus, obbligu ta' hlas impost mill-awtoritajiet pubbliċi, jew id-dritt tal-Unjoni jippermetti leġiżlazzjonijiet li jeskludu l-hlas bil-karti tal-flus feuro għal ċerti obbligi ta' hlas imposti mill-awtoritajiet pubbliċi?
- 3) Fil-każ li l-ewwel domanda tinghata risposta fl-affermattiv u t-tieni domanda tinghata risposta fin-negattiv:

Att leġiżlattiv ta' Stat Membru li l-valuta tiegħu hija l-euro, adottat fil-qasam tal-kompetenza esklużiva tal-Unjoni għall-politika monetarja, jista' jiġi applikat minn dak inhar 'il quddiem sakemm l-Unjoni ma tkunx għamlet użu mill-kompetenza tagħha?

---

<sup>(1)</sup> ĠU Edizzjoni Speċjali bil-Malti, Kapitolu 10, Vol. 1, p. 111, rettifika fil-ĠU 2017, L 253, p. 41.

**Talba għal deċiżjoni preliminari mressqa mill-Curtea de Apel București (ir-Rumanija) fid-29 ta' Mejju 2019 —  
Cabinet de avocat UR vs Administrația Sector 3 a Finanțelor Publice prin Direcția Generală Regională a  
Finanțelor Publice București et**

(Kawża C-424/19)

(2019/C 288/36)

Lingwa tal-kawża: ir-Rumen

**Qorti tar-rinviju**

Curtea de Apel București

**Partijiet fil-kawża prinċipali**

Rikorrent: Cabinet de avocat UR

Konvenuti: Administrația Sector 3 a Finanțelor Publice prin Direcția Generală Regională a Finanțelor Publice București, Administrația Sector 3 a Finanțelor Publice, MJ, NK

### Domandi preliminari

- 1) Il-kamp ta' applikazzjoni tal-kunċett ta' "persuna taxxabli" fis-sens tal-Artikolu 9(1) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup> jinkludi wkoll il-persuni li jeżerċitaw il-professjoni ta' avukat?
- 2) Il-prinċipju ta' supremazija tad-dritt tal-Unjoni jippermetti li jkun hemm derogi, fil-kuntest ta' proċedura sussegwenti, mill-awtorità ta' *res judicata* li minnha tgawdi deċiżjoni ġudizzjarja definittiva li permezz tagħha ġie stabbilit essenzjalment li, konformement mal-applikazzjoni u mal-interpretazzjoni tad-dritt nazżjonali dwar il-VAT, avukat ma jikkunsinnax oġġetti, ma jwettaqx attività ekonomika u ma jikkonkludix kuntratti ta' provvista ta' servizzi, iżda kuntratti ta' assistenza ġuridika?

<sup>(1)</sup> ĠU 2006, L 347, p. 1, rettifika fil-ĠU 2007, L 335, p. 60.

### Talba għal deċiżjoni preliminari mressqa mis-Sofiyski rayonen sad (il-Bulgarija) fl-4 ta' Ġunju 2019 — Kumpannija tal-assigurazzjoni b'responsabbiltà limitata "Bulstrad Vienna Insurance Group" AD vs Kumpannija tal-assigurazzjoni "Olympik"

(Kawża C-427/19)

(2019/C 288/37)

Lingwa tal-kawża: il-Bulgaru

### Qorti tar-rinviju

Sofiyski rayonen sad

### Partijiet fil-kawża prinċipali

Rikorrenti: Kumpannija tal-assigurazzjoni b'responsabbiltà limitata "Bulstrad Vienna Insurance Group" AD

Konvenuta: Kumpannija tal-assigurazzjoni "Olympik"

### Domandi preliminari

- 1) Fl-interpretazzjoni tal-Artikolu 630 tal-Kodeks za zastrahovaniето (il-Kodiċi tal-assigurazzjonijiet), fid-dawl tal-Artikolu 274 tad-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negożju tal-assigurazzjoni u tar-riassigurazzjoni (Solvibbiltà II) <sup>(1)</sup>, għandu jitqies li d-deċiżjoni ta' awtorità ta' Stat Membru li tirtira l-liċenzja ta' assigurat u li tahtar stralċjarju provvizorju għal dan l-assigurat, minghajr ma tiftaħ proċedura ġudizzjarja ta' stralċ, tikkostitwixxi "deċiżjoni li jibdew proċeduri ta' stralċ"?
- 2) F'sitwazzjoni fejn id-dritt tal-Istat Membru fejn jinsab l-uffiċċju rreġistrat tal-assigurat li l-liċenzja tiegħu tkun ġiet irtirata u li għalih ikun inhatar stralċjarju provvizorju jipprevedi li, fil-każ li jinhatar stralċjarju provvizorju għandhom jiġu sospizi l-proċeduri ġudizzjarji kollha kontra din il-kumpannija, dawn ir-regoli għandhom jiġu applikati mill-qrati tal-Istati Membri jekk dan ma jkunx previst espliċitament fid-dritt nazżjonali tagħhom, u dan bis-saħħa tal-Artikolu 274 tad-Direttiva 2009/138?

<sup>(1)</sup> ĠU 2009, L 335, p. 1, u rettifika fil-ĠU 2014, L 219, p. 66, u fil-ĠU 2016, L 262, p. 34.